

अर्थ

अर्थ

अर्थ

अर्थवादः, पुं, (अर्थस्य लक्षणया स्तुत्यर्थस्य निन्दार्थस्य वा वादः, वद + कर्णे घञ् ।) स्तुतिः । प्रशंसा । इति हेमचन्द्रः ॥ स तु त्रिविधः । गुणवादः १ अनुवादः २ भूतार्थवादः ३ । यथा,— “विरोधे गुणवादः स्यादनुवादोऽवधारिते । भूतार्थवादस्तद्धानावर्थवादस्त्रिधा मतः” ॥ इति भट्टः ॥ तत्त्वसम्बोधिनीमते सप्तविधः । स्तुत्यर्थवादः १ फलार्थवादः २ सिद्धार्थवादः ३ निन्दार्थवादः ४ पराकृतिः ५ पुराकल्पः ६ मन्त्रः ७ । यथा मुदाहरणानि श्रुत्युक्तत्वात् न लिखितानि ॥ विध्यसमभिव्याहृतवाक्यं । यथा । “अर्थवादश्च विध्यसमभिव्याहृतवाक्यरूपः” सोऽपि त्रिविधः । गुणवादः अनुवादः भूतार्थवादः । यथा— “विरोधे गुणवादः स्यादनुवादोऽवधारिते । भूतार्थवादस्तद्धानावर्थवादस्त्रिधा मतः” ॥ इति । अयमर्थः । विरोधे विशेष्यविशेषणयोः सामानाधिकरण्येनान्वयविरोधे गुणवादः अङ्गकथनरूपत्वात् । यथा “यजमान सस्तरः” इति । अत्र सस्तरः कुशसृष्टिः तस्य यजमानेऽभेदान्वय-वाधात् यजमानस्य कुशसृष्टिधारणरूपार्थवाद-रूपत्वात् गुणवादः । अवधारिते प्रमाणान्तर-सिद्धेऽर्थे यो वादः । यथा नान्तरीक्षेऽग्निश्चेतयः अग्निर्हिमस्य भेषजं इत्यादि च । अन्तरीक्षेऽग्नि-चयनस्यासम्भवेन तदभावस्य अग्नेर्हिमनाशक-त्वस्य च लौकिकप्रमाणसिद्धत्वात् अनुवादः । तद्धानौ तयोर्विरोधावधारणयोरेभावे भूतार्थ-वादः । यथा इन्द्रो रुद्रश्चित्रादि । सोऽपि द्विविधः । स्तुत्यर्थवादो निन्दार्थवादश्च । यथा,— “सन्ध्यामुपासते ये च” इत्यादि स्तुत्यर्थवादः । “स्त्रीतेलमांससंभोगी पृथ्वीतेषु वै पुमान् ॥ विष्णुत्रभोजनं नाम प्रयाति नरकं मृतः” । इत्यादि निन्दार्थवादः । इति आह्रविवेकटीकायां श्रीकृष्णतर्कालङ्कारः ॥ * ॥ “प्रकरणप्रतिपाद्यस्य तत्र तत्र प्रशंसनं” । इति वेदान्तसारः ॥ तद्विरणं यथा । अथार्थ-वादाधिकरणं । तत्रार्थवादश्च ब्रह्म श्रूयन्ते ते हि प्रमाणं न वेति संशये पूर्वपक्षसूत्रं । आम्ना-यस्य प्रवर्तकत्वं तदर्थमेव तदवतारादिति । अ-स्यार्थः । आम्नायस्य वेदस्य प्रवर्तकत्वं विधेये इति शेषः । तदर्थं वेदाभिधानात् । तच्च प्रवर्तकत्वं कार्यताज्ञानद्वारैव तद्विना प्रवृत्तभावात् । अतः सिद्धार्थकानां स्तुत्यर्थवादानां कार्यतावाच-कप्रदाभावात् न कार्यताधीजनकत्वं । अतो-ऽप्रामाण्यमेव । अतस्त्वैवमर्थवादानां प्रवर्तक-त्वार्थमवश्यं विधिकल्पनं क्लृप्तविशेषणत्वं वा युक्तं अतएव सिद्धान्तसूत्रं । विधिना त्वेकवाक्य-त्वात् स्तुत्यर्थेन विधीनां स्युरिति । अस्यार्थः । अर्थवादानां स्तुतिपरत्वेन विधिना सह एक-वाक्यत्वात् ते अर्थवादाः प्रमाणानि स्युः । तथा च विधेयप्रवृत्तावेव तेषां तात्पर्यं तत्रैव प्रामाण्यं व्यतराष्टः स ब्रह्मार्थ इति सिद्धान्तात् न स्वार्थं स्तुत्यादौ तत्र तात्पर्यमायात् । तर्हि यत्तु दुःखेन

सम्भिन्नमित्यादिः स्तुत्यर्थवादानां का गतिरित्य-त्राह भूतार्थानां क्रियार्थेन समान्नायः । अस्यार्थः । भूतार्थानां सिद्धार्थानां क्रियार्थेन कार्यबोधकेन विधिना इति यावत् । समान्नायः पाठः कार्य-इति शेषः । ततश्च विधिवाक्याकाङ्क्षापूर्वकत्वेन कार्यान्वितबोधकतया तेषां प्रामाण्यं । यथा । लिखित्यमात्रयूपाहवनीयवाक्यानां यूपाहवनीय-परिचयाय कार्यान्वितबोधकत्वेन स्वार्थबोधकत्वे प्रामाण्यं । तथा स्वर्गकामो यजेतेत्यत्र स्वर्गरूप-परिचयाय स्वर्गबोधकत्वेन । “यज्ञ दुःखेन सम्भिन्नं न च यस्तमनन्तरं । अभिलाषोपनीतं यत् तत् सुखं स्वःपदास्पदं” ॥ इत्यादि वाक्यानामपि प्रामाण्यं । अन्यथा यूपा-दिपदार्थापरिचये च तत्तद्विधिववाक्यानां प्रवृत्तिर्न स्यादतो विधिनैकवाक्यत्वात् सिद्धार्थकानामपि प्रामाण्यं । यत्र तु विधिना सह विरोधः तत्र न स्वार्थं प्रामाण्यं । यथा “अहरहः सन्ध्यामुपा-सीत” इत्यादौ । “सन्ध्यामुपासते ये तु नियतं संश्रितव्रताः । विधूतपापास्ते यान्ति ब्रह्मलोकमनामयम्” ॥ इत्याद्यर्थवादानां । अतो नित्ये कर्मणि फलश्रुति-रर्थवादएव सोऽपि रच्युत्पादनपरः । अतोऽत्र कार्यताज्ञानादेरप्रवृत्तिरिति दिक् । इति धर्म-दीपिका ॥ अर्थवान्, [त्] पुं, (अर्थोऽस्त्यस्य, अर्थ + मतुप् + मस्य वः ।) पुरुषः । इति राजनिर्घण्टः ॥ अर्थवि-प्रिष्टे चि । (ऐश्वर्यशाली । “तेनार्थवान् लोभमपरा-कुलेन” इति रघुवंशे । अभिधेययुक्तः । सार्थकः । “करोति यः सर्वजनातिरिक्तां सम्भावनामर्थवतीं क्रियाभिः” । इति किरातार्जुनीये । “अर्थवान् खलु मे राज-शब्दः” इति प्राकुन्तेले ।) अर्थविज्ञानं, स्त्री, (अर्थस्य विज्ञानं, षष्ठीतत्पुरुषः ।) श्रुश्रुषाद्यधीगुणान्तर्गतगुणविशेषः । शब्दार्थ-ज्ञानं । इति हेमचन्द्रः ॥ (“श्रुश्रुषा श्रवणं चैव ग्रहणं धारणं तथा । ऊहोऽपहोऽर्धविज्ञानं तत्त्वज्ञानञ्च धीगुणाः” ॥) अर्थव्ययञ्, चि, (अर्थस्य व्ययं तत्प्रकारं ज्ञानाति, ज्ञा + क ।) धनव्ययप्रकारवित् । (किं धनं, कथं, कुत्र, कियत्, कस्मै वा व्ययितव्यमिति विशेषा-भिज्ञः ।) तत्पर्यायः । सुकुलः २ । इति हेमचन्द्रः ॥ अर्थशास्त्रं, स्त्री, (अर्थस्य भूमिधनादेः प्रापकं शास्त्रं, षष्ठीतत्पुरुषः ।) चाग्न्यादिप्रणितं नीतिशास्त्रं । तत्पर्यायः । दण्डनीतिः २ । इत्यमरः ॥ यथा,— “रुहस्पतिप्रभृतिभिः प्रणीतश्चाथंशास्त्रकं । तत्रैव दण्डनीतिः स्यादत्र ज्ञेयो नयानयौ” ॥ इति शब्दरत्नावली ॥ अष्टादशविद्यान्तर्गतविद्या-विशेषः । यथा विष्णुपुराणं । “अज्ञानि वेदास्त्वारो मीमांसा न्यायविस्तरः । धर्मशास्त्रं पुराणञ्च विद्या ह्येतास्तदुदंशः । आयुर्वेदो धनुर्वेदो गान्धर्वश्चेति ते त्रयः । अर्थशास्त्रं चतुर्थञ्च विद्या ह्यष्टादशैव ताः” ॥

इति प्रायश्चित्ततत्त्वं * ॥ धर्मशास्त्रेणाथ-शास्त्रस्य बाध्यत्वं यथा ॥ “स्तुत्यर्थेन विरोधे हि अर्थशास्त्रस्य बाधनं । परस्परविरोधे तु न्याययुक्तं प्रमाणवत्” ॥ अर्थशास्त्रस्य मन्दादिप्रणीतराजनीत्यादिविष-यस्य । यदाह,— “अनागमन्तु यो मुक्ते बह्वन्यब्दशतान्यपि । चौरदण्डेन ते पापं दण्डयेत् पृथिवीपतिः ॥ इत्यनयोर्धर्मशास्त्रार्थशास्त्रयोर्विप्रतिपत्तौ धर्म-शास्त्रेण दण्डविधायकमर्थशास्त्रं बाध्यते । तत-श्चाथंशास्त्रस्य त्रिपुरवृषीयेतरपरत्वेन सङ्कोचः” । इति मलमासतत्त्वं ॥ अर्थसिद्धकः, पुं, (अर्थात् सिद्धः, अर्थः प्रयोजनं धनं वा सिद्धोऽस्य, समासान्तः कः ।) सिन्दवार-वृद्धः । इति राजनिर्घण्टः ॥ अर्थगमः, पुं, (अर्थस्य आगमः, षष्ठीतत्पुरुषः ।) धनागमः । तत्पर्यायः । आयः २ । इति हलानुधः ॥ (“अर्थगमो नित्यमरेगिता च प्रिया च भार्या प्रियवादिनी च । वश्यञ्च पुत्रोऽर्थकरी च विद्या षड्जीवलोकेषु सुखाणि राजन्” ॥ इति हितोपदेशे ।) अर्थिकः, पुं, (अर्थयते इत्यर्थी याचकः कुलितार्थे कन् ।) वैतालिकः । निद्राणस्य राजादेर्गार-यिता । इति हेमचन्द्रः ॥ अर्थी, [न्] चि, याचकः । सहायः । सेवकः । विवादी । इति विन्यः ॥ धनी । अर्थो विद्यते-ऽस्येति इन् ॥ अर्थी, स्त्री, (अर्थ + यत् ।) शिलाजतु । इत्यमर-मेदिनीकरौ ॥ अर्थहिते चि ॥ अर्थः, चि, (अर्थे साधुः, तत्साधुरिति यत्, अर्था-दनपेतः, धर्मपथ्यर्थन्यायानपेत इति यत्प्रत्ययः) पण्डितः । धनवान् । न्यायः । इत्यमरभरतौ । याच्यः । याचनार्थकार्यधातोः कर्मणि यः ॥ (अर्थयुक्तः । उदरार्थयुक्तः । “अर्थार्थयुतार्थार्थमाददे वदतां वरः” । इति रघुवंशे । “वागीशं वाग्मिरर्थाभिः प्रणिपत्योपतस्थिरं” । इति कुमारसम्भवे ।) अर्थं यातनागतियाचनेषु । (गतौ, सकं पीडायां अकं स्वादि परं सेट् ।) इति कविकल्पद्रुमः ॥ यातना-ताडनं । अर्थेति पुत्रं पिता । “शरद्वनं नादिति चातकोऽपि” । न याचतीत्यर्थः । इति दुर्गादासः ॥ अर्थं च बधे । (सुरा-उभं-सकं-सेट् ।) इति कविकल्प-द्रुमः ॥ अर्थेति अर्थेति । “रुद्रः सहस्राणि चतुर्द-शार्दीत्” । अयमात्मनेपदीत्यर्थः । इति दुर्गादासः ॥ अर्थं क बधे । इति कविकल्पद्रुमः ॥ क अर्थयति । अयमात्मनेपदीत्यर्थः । इति दुर्गादासः ॥ अर्थनं, स्त्री, (अर्थ + ल्युट् ।) याचनं । पीडनं । हननं । गमनं । अर्थधातोर्भावेऽनटप्रत्ययः ॥ (“रुज्ज्वलेति तदेवाच बलं परबलार्दनम्” । इति रामायणे ।)